

कारक

कारक - अर्थ एवं प्रयोग

वे शब्द जो वाक्य में क्रिया के साथ प्रत्यक्ष संबंध दर्शाते हैं, कारक कहलाते हैं। तथा जिन प्रत्ययों से कारकों का अर्थ प्रकट होता है, विभक्ति कहलाते हैं।

हिन्दी भाषा में जिस प्रकार से कर्त्ता का क्रिया के साथ संबंध बताने के लिए इन कारकों का प्रयोग किया जाता है, वैसे ही संस्कृत भाषा में विभक्तियों का प्रयोग होता है।

संस्कृत भाषा में संबंध को कारक नहीं माना गया है क्योंकि संबंध का क्रिया से प्रत्यक्ष संबंध नहीं होता है।

जैसे:

राज्ञपुरुषः गच्छति।

अर्थात्, राजा का पुरुष जाता है।

यहाँ राजा का गच्छति क्रिया से संबंध नहीं है। अतः इसे कारक की संज्ञा नहीं दी जा सकती है।

एक उदाहरण की सहायता से आप कारक तथा विभक्ति को समझने का प्रयास करें।

हे छात्राः! (11) दशरथस्य (10) सुतः (1) रामः (2) दण्डकारण्यात् (8) लङ्का (3) गत्वा युद्धे (9) रावण (4) बाणेन (6) हत्वा विभीषणाय (7) लङ्काराज्यम् (5) अयच्छत् (12)।

नीचे दी गई तालिका के आधार पर हम इस वाक्य को कारक के अनुसार लगाएंगे।

क्रम संख्या	शब्दः/पदानि	कारकम्	विभक्ति
1, 2	सुतः, रामः	कर्त्ता (ने)	प्रथमा
3, 4, 5	लङ्का, रावणं, लङ्काराज्यम्	कर्म (को)	द्वितीया

6	बाणेन	करणम् (से, के द्वारा)	तृतीया
7	विभीषणाय	सम्प्रदान (के लिए)	चतुर्थी
8	दण्डकारण्यात्	अपादान (से पृथक होने के लिए)	पञ्चमी
9	युद्धे	अधिकरण (में, पे, पर)	सप्तमी

इनकी सहायता से आप प्रत्येक विभक्ति पर कम-से-कम दो-दो वाक्य अवश्य बनाएं।

विभक्ति - अर्थ एवं प्रयोग

जिन शब्दों या प्रत्ययों द्वारा कारकों का अर्थ प्रकट होता है, विभक्ति कहलाते हैं।

अब हम एक-एक करके सभी विभक्तियों एवं उनसे जुड़े कारकों पर चर्चा करेंगे।

1. प्रथमा विभक्ति तथा कर्ता कारक

जिसके द्वारा कार्य किया जाता है, उसे कर्ता कहते हैं, तथा इसके लिए प्रथमा विभक्ति का प्रयोग करते हैं।

जैसे: रामः गच्छति।

राम जाता है।

यहाँ आप देख सकते हैं कि गच्छति (जाना) क्रिया राम द्वारा की जा रही है। अतः राम कर्ता है, जिसके लिए प्रथमा विभक्ति का प्रयोग किया गया है।

2. द्वितीया विभक्ति तथा कर्म कारक

कर्ता को जो कार्य सबसे अभीष्ट होता है, उसे कर्म कारक कहते हैं।

"कर्तृरीप्सीतमम् कर्म"

कर्म कारक के लिए द्वितीया विभक्ति का प्रयोग किया जाता है।

जैसे: राम: लङ्कां गच्छति।

राम लंका जाता है।

यहाँ राम के लिए लंका जाना अभीष्ट है। अतः यह कर्म कारक हुआ, जिसके लिए द्वितीया विभक्ति का प्रयोग किया गया है।

3. तृतीया विभक्ति तथा करण कारक

जिस साधन की सहायता से कार्य संपन्न किया जाता है, उसे करण कारक कहते हैं।

इसके लिए तृतीया विभक्ति का प्रयोग किया जाता है।

जैसे: राम: पुष्पकविमानेन लङ्कां गच्छति।

राम पुष्पकविमान से लंका जाता है।

यहाँ कर्ता राम पुष्पकविमान से क्रिया को संपन्न करता है। अतः यह करण कारक है, जिसके लिए तृतीया विभक्ति का प्रयोग किया गया है।

4. चतुर्थी विभक्ति तथा संप्रदान कारक

जिसके लिए कार्य संपादित होता है, उसे संप्रदान कारक कहा जाता है। इसके लिए चतुर्थी विभक्ति का प्रयोग किया जाता है।

जैसे: राम: सीतायै लङ्कां गच्छति।

राम सीता के लिए लंका जाता है।

यहाँ राम, सीता के लिए जाने का कार्य करता है। अतः सीता संप्रदान कारक है, जिसके लिए यहाँ चतुर्थी विभक्ति का प्रयोग किया गया है।

5. पञ्चमी विभक्ति तथा अपादान कारक

जिससे अलग/पृथक होने का कार्य हो, उस पद को अपादान कारक कहते हैं। अपादान कारक के लिए पञ्चमी विभक्ति का प्रयोग किया जाता है।

जैसे: राम: वनात् लङ्कां गच्छति।

राम वन से लङ्का जाता है।

यहाँ राम वन से अलग होकर लङ्का जाता है, अतः यह अपादान कारक है। इसके लिए पञ्चमी विभक्ति का प्रयोग किया गया है।

6. षष्ठी विभक्ति

षष्ठी विभक्ति का प्रयोग संबंध बताने के लिए किया जाता है।

जैसे: रावणस्य भ्राता विभीषणः।

रावण का भाई विभीषण।

7. सप्तमी विभक्ति तथा अधिकरण कारक

कार्य के आधार को अधिकरण कहते हैं। इसके लिए सप्तमी विभक्ति का प्रयोग किया जाता है।

जैसे: राम वने वसति स्म।

राम वन में रहे थे।

यहाँ वसति क्रिया वन में संपन्न हुई। अतः यह अधिकरण कारक है। इसके लिए सप्तमी विभक्ति का प्रयोग किया गया है।

उपपद विभक्ति

जब हम विभक्तियों का प्रयोग कारकों के आधार पर न करके किसी अन्य के अनुसार करते हैं, तो उसे उपपद विभक्ति कहते हैं।

जैसे: उभयतः (दोनों ओर), परितः (चारों ओर), सर्वतः (सब ओर), नमः (नमस्कार है), उपरि (ऊपर) आदि।

आइए अब एक-एक करके इनके प्रयोग तथा अर्थ को जानने का प्रयास करते हैं।

1. उभयतः

इसका अर्थ होता है, दोनों ओर।

इसके साथ हम द्वितीया विभक्ति का प्रयोग करते हैं।

जैसे:

मार्गम् उभयतः वृक्षा सन्ति।

मार्ग के चारों ओर वृक्ष हैं।

यहाँ हम देख सकते हैं कि अगर हम हिन्दी का प्रयोग तो 'मार्ग के' लिए षष्ठी विभक्ति का प्रयोग होना चाहिए, परन्तु उभयतः शब्द होने के कारण यहाँ द्वितीया विभक्ति का प्रयोग किया गया है।

शिक्षकम् उभयतः बालकाः सन्ति।

अध्यापक के दोनों ओर बच्चे हैं।

2. परितः

परितः का अर्थ है, चारों ओर।

इसके साथ भी हम द्वितीया विभक्ति का प्रयोग करते हैं।

जैसे:

उद्यानं परितः जनाः सन्ति।

उद्यान के चारों तरफ लोग हैं।

द्वीपं परितः जलं अस्ति।

टापू के चारों तरफ पानी है।

3. सर्वतः

सर्वतः का अर्थ है, सब ओर।

इसके साथ भी हम द्वितीया विभक्ति का प्रयोग करते हैं।

जैसे:

संसारं सर्वतः ईश्वरं अस्ति।

संसार में सब ओर ईश्वर है।

आकाशं सर्वतः खगा सन्ति।

आकाश में सभी ओर पक्षी हैं।

4. नमः

नमः का अर्थ होता है, प्रणाम करना।

इसके साथ चतुर्थी विभक्ति का प्रयोग किया जाता है।

जैसे:

देवायः नमः

देवता को प्रणाम है।

पित्रे नमः

पिता को प्रणाम है।

5. उपरि

उपरि का अर्थ है, ऊपर।

इसके साथ षष्ठी विभक्ति का प्रयोग किया जाता है।

जैसे:

वृक्षस्य उपरि: फलानि सन्ति।

वृक्ष के ऊपर फल हैं।

पर्वतस्य उपरि हिम अस्ति।

पर्वतों के ऊपर बर्फ है।

(क) अभितः

'अभितः' इसका अर्थ होता है, सब ओर। इसके लिए द्वितीया विभक्ति का प्रयोग किया जाता है।

जैसे: ग्रामम् अभितः वृक्षा सन्ति।

गाँव के चारों तरफ वृक्ष हैं।

मधुरम् अभितः मधुमक्षिकाः सन्ति।

सब तरफ शहद की मधुमक्खियाँ हैं।

(ख) सह

'सह' का अर्थ होता है, साथ-साथ। इसके योग में तृतीया विभक्ति का प्रयोग किया जाता है।

यथा: रामेण सह सीता गृहं गतवती।

राम के साथ सीता घर गयी।

वध्वा सह वरः गच्छति।

वधू के साथ वर जाता है।

(ग) साकम्

'साकम्' का अर्थ होता है, साथ-साथ। इसके योग में तृतीया विभक्ति प्रयोग की जाती है।

यथा: राज्ञा साकं सेवकाः गच्छन्ति।

राजा के साथ सेवक जाते हैं।

मात्रा साकं पुत्रः गच्छति।

माता के साथ पुत्र जाता है।

(घ) सार्धम्

'सार्धम्' का अर्थ होता है, 'साथ-साथ'। इसके साथ तृतीया विभक्ति का प्रयोग किया जाता है।

यथा: त्वया सार्धम् अहं विद्यालयं गच्छामि।

तुम्हारे साथ मैं विद्यालय जाऊँगा।

(ङ) समम्

'समम्' का अर्थ होता है, समान (तुल्य)। इसके साथ तृतीया तथा षष्ठी विभक्ति का प्रयोग किया जाता है।

यथा: पित्रा समं कोऽपि देवः नास्ति।

पिता के समान कोई देवता नहीं होता है।

रमया सुमं कोऽपि स्त्री नास्ति।

लक्ष्मी के समान कोई स्त्री नहीं है।

(च) अलम्

'अलम्' का अर्थ होता है, बस, नहीं, मत करो। इसके योग में तृतीया विभक्ति का प्रयोग किया जाता है।

यथा: अलं कोलाहलेन्।

शोर मत करो।

अलं विवादेन।

झगड़ा मत करो।

(छ) स्वाहा

'स्वाहा' का अर्थ है, आहुति देना। स्वाहा, स्वधा, वषट् इन सभी के योग में चतुर्थी विभक्ति का प्रयोग किया जाता है।

यथा: देवेभ्यः स्वाहा।

देवों को स्वाहा।

अग्नये स्वधा।

अग्नि को आहुति।

देवतायै वषट्।

देवताओं के लिए आहुति।

इन सभी का प्रयोग वैदिक संस्कृत में ज़्यादा होता है।